

روزہ

صیام رمضان من الاسلام

ان

(مولانا محمد حسین صاحب بناوی رحمۃ اللہ علیہ)

اسلام کے جو عقاید و احکام ———— حدیث کا دلیل شرعی ہونا ———— نماز، قربانی وغیرہ ————
 فرقہ منکرین حدیث کی "تحقیقاتِ نادیرہ" کا تختہ مشق بنے ہوئے ہیں۔ ان میں رمضان المبارک
 کے روزے بھی ہیں۔ جن کی فرضیت ساقط کرنے کے سبب یہ لوگ ایک دن سے لٹریچر
 پھیلا رہے ہیں۔ گو بہت کم لوگوں کو معلوم ہے کہ یہ "شندہ" بھی اس فرقہ کو اپنے آبا و اجداد
 ———— جناب سر سید احمد خاں علی گڑھی اور ان کی پارٹی ———— سے ورثے میں ملا ہے
 جنہوں نے آج سے تقریباً پون صدی قبل یہ شندہ اٹھایا تھا۔ اور جس پر مدلل تنقید اور اس کا
 معقول جواب جماعت اہل حدیث کے مشہور عالم مولانا محمد حسین بناوی رحمۃ اللہ علیہ نے اسی
 وقت ایک مفصل تحریر میں دے دیا تھا۔ جو ان کے ہاں "ارشاد السنہ" کے جلد ہجری ۱۳۸۸ء
 میں شائع بھی ہو گیا تھا۔

تاریخ کی ضیافت طبع کے سبب یہ پورا مفادِ ریحان میں شائع کیا جا رہا ہے۔ حدیث نبوی کی قسط

۲۷۵ پرچے میں آئے گی۔ ان شاء اللہ (دجیق)

زمانہ منوریت سے لے کر اس صدی تک جس میں ہم ہیں۔ تمام مسلمانوں کا اس پر اتفاق رہا ہے کہ روزہ
 ماہِ رمضان اسلام کا چہرہ ہے۔ جیسا نماز و زکوٰۃ و حج وغیرہ، اور اچھا بھلا قوی توانا آدمی جو مرض و سفر میں
 مبتلا نہ ہو روزہ رکھنے یا نہ رکھنے میں خود مختار نہیں ہے اور ابتداء سے آج تک مختلف فرقہ ہائے
 اہل اسلام (سنی، بدعتی، شیعہ، خارجی، معتزلی وغیرہ) سے کسی نے اس میں اختلاف نہیں کیا۔ مگر
 سلسلہ برافراطیوں کے عوارض نام پر لو لے گئے ہیں۔ اور ہم ان الفاظ کو کسی کی نسبت کہنے پند نہیں کرتے چنانچہ اس
 باب میں متفرق ایک مضمون لکھیں گے۔

عرصہ تقریباً ایک سال سے نئے خیال کے لوگوں نے جو احکام دین کی ترمیم و چھانٹ کر رہے ہیں جس کا نام وہ تہذیب رکھتے ہیں، اس روزہ میں یہ ترمیم کی ہے کہ اس کو واجب خیر (یعنی اختیاری فرض) بنا دیا اور صاف فرما دیا ہے کہ صحیح و تندرست آدمی جو نہ مریض ہو نہ مسافر اگر روزہ رکھنے میں تکلیف پائے گا تو وہ تکلیف حد مرض تک نہ پہنچے اور کوئی بیماری پیدا نہ کرے تو اس کو جائز و اختیار ہے کہ روزہ نہ رکھے۔ اور اس کے بدلے ایک میکن کو روٹی کھلا دیا کرے۔ اور اس ترمیم و تصرف پر انہوں نے ایک دلیل نقلی (آیت مجمل و محتمل الوجہ و علی الذین یطیعونہ فدیہ طعام مسکین) سے استدلال کیا ہے جس کے کئی معنی ہو سکتے ہیں۔ اور کسی ایک معنی پر کوئی دلیل قطعی قائم نہیں ہے اور نہ اہل اسلام کا اس پر اتفاق ہے اور ایک دلیل عقلی سے استشہاد کیا ہے جس کی بنا ان کے خیال میں انسانی نیچر پر ہے۔

ہم اس مضمون میں مسلمانوں کے قدیمی و متوارث اعتقاد کی درستی و مضبوطی بیان کرنا چاہتے ہیں اور ان اہل تہذیب کی غلطی بتاتے ہیں۔ بدوں اس کے کہ کسی خاص شخص کو مخاطب کریں یا کسی کتاب و تالیف کو نشانہ بنائیں۔ چنانچہ اس بات کا ہم وعدہ دے چکے ہیں۔

واضح ہو کہ ہمارے مدعا کو تاہم رد قول مخالف کی تعصبات تین اصول پر موقوف ہے جن کو قبل بیان مدعا بیان کیا جاتا ہے پس جو صاحب ہمارے مدعا اور قول مخالف میں محاکمہ یا کسی جانب کی تاہم و تزییف کرنا چاہیں وہ پہلے ان اصول میں نظر کریں۔

اصل اول یقین ثابت، شک عارض سے نہ اہل نہیں ہوتا۔

تشریح یعنی جو یقین سے ثابت ہو چکا ہو وہ بعد میں شک آجانے سے باطل نہیں ہوتا۔

تمثیلات (۱) زید اپنے بیٹے یا بیوی کو جانتا ہے کہ وہ اس کا بیٹا یا بیوی ہے پس تھوڑی دیر ان سے غائب ہونے کے بعد اس کا یہ شک و احتمال کہ شاید وہ نہ ہوں۔ اس کے اصلی بیٹے یا بیوی کے ہم شکل و مشابہ کسی اور کا بیٹا یا بیوی ہو اس کے یقین سابق کو باطل نہیں کر سکتا۔

(۲) زید نے نماز ظہر کے لئے وضو کیا تھا پھر عصر کے وقت اس کو شک ہوا کہ شاید وہ وضو نہیں دیا اس شک سے وہ وضو فاسد نہیں ہوتا۔

اصل دوم دلیل محتمل الوجہ والمعانی مفید یقین نہیں ہوتی اور کسی خاص معنی پر مجمل ان معانی کے بدوں شہادت اور دلیل مستقل کے اس سے استدلال صحیح نہیں۔

تشریح | یعنی جو آیت یا حدیث یا کسی اور کلامِ بشر کے کسی معنی ہو سکیں اس سے کسی خاص معنی کے مراد ہونے کا یقین حاصل نہیں ہو سکتا۔ اور اس معنی کے مراد ہونے پر بدول شہادت دوسری کلام یا قرینہ کے صرف اسی مشتبہ و محمل کلام سے تسک نہیں کیا جاسکتا۔

تمثیلات | (۱) زید کے چار بیٹے ہیں اس نے کہا کہ ایک بیٹے کو میں نے ایک ہزار روپیہ دیا اس کلام سے کوئی خاص بیٹا اپنے مراد ہونے پر استدلال نہیں کر سکتا۔

(۲) آیت (والمطلقات یتروجنن بانفسھن ثلاثۃ قسود) میں لفظ قسود سے حیض یا طہر کے مراد ہونے پر صرف یہی لفظ قسود طہر حیض دونوں کے لئے عرب میں مشعل ہے دلیل نہیں ہو سکتا۔ اس لئے حقیقہ اس سے حیض مراد ہونے پر صدیغہ کے جمع ہونے سے استدلال کرتے ہیں۔ چنانچہ اصول فقہ میں اس کی تفصیل ہے اور شافعیہ و اہل حدیث اس سے طہر مراد ہونے پر اس حدیث سے استدلال کرتے ہیں جس میں طہر میں طلاق دینے کا حکم دیا۔ پھر اس طہر سے عدت کہا جس میں طلاق دینے کا حکم آیا ہے چنانچہ صحیح بخاری وغیرہ میں مروی ہے۔

اصل رسوم | مسلمانوں کا صدر اول سے اتفاقی تعال و توارث دلیل قطعی مفید یقین ہے۔

تشریح | جس امر کو اہل اسلام زمانہ نبوت سے لے کر آج تک بالاتفاق عمل میں لاتے ہیں اور اس کو ہر زمانہ کے لوگ توارث و تواتر نقل کرتے چلے آئے ہیں وہ امر یقیناً ثابت ہے اور یہ اتفاقی تعال و توارث اہل اسلام اس کے ثبوت پر قطعی دلیل ہے۔

تمثیلات | (۱) کعبہ جو ملک عرب و شہر مکہ میں موجود ہے اس کا وہ کعبہ ہونا جس کے حج کا قرآن میں حکم آیا ہے (اور اس کو بیت العتیق و قبلہ فرمایا گیا ہے) مسلمانوں کے اتفاقی تعال و توارث سے ثابت ہے

لہ ان قیود کو ناظرین و مناظرین غور سے ملاحظہ فرمادیں۔ ان میں نہ کسی خاص زمانہ متاخر کا اصطلاحی اجماع داخل ہو سکتا ہے (جس کے محبت ہونے میں ظاہریہ وغیرہ کو کلام ہے) نہ رسوم و رواج ازمنہ متاخرہ جن کی سند صاحب شریعت تک نہیں پہنچتی۔ اور وہ بالاتفاق لائق محبت نہیں ہیں۔ ان میں صرف وہی امور مثال و داخل ہو سکتے ہیں جو آنحضرت صلی اللہ علیہ وسلم کے قول و فعل سے ثابت ہیں۔ اور مسلمانوں میں توارث یکے بعد دیگرے قرناً بعد قرن متداول و معمول چلے آتے ہیں جن کی محبت و منہ ہونے میں آج تک کسی مسلمان کا اختلاف مسوع نہیں ہوا۔

اور یہ اتفاق اس کے ثبوت پر قطعی دلیل ہے۔

۱۷) نماز کے اتفاقی ارکان رکوع و سجود و قیام وغیرہ اور ان کی صورتیں اور اعداد و رکعات خرائض و معیت ارکان و شعائر حج اسی تعامل و توارث اہل اسلام سے ثابت ہیں اور یہی تعامل و توارث ان کے ثبوت پر دلیل قطعی ہے۔

یہ اصول ثلثہ بدایت عقل و شریعت سے ثابت ہیں اور اہل اسلام میں مستم۔ اس لئے ہم نے ان کی دلیل بیان نہیں کی۔ صرف تمثیل پر قناعت کی ہے۔ اگر کوئی ان کی حجیت و ثبوت میں کلام کرے گا تو عقل و نقل سے ان کا ثبوت دیا جاوے گا۔ اور ہزارہ خفان اصول کی بدایت پر اس کو متنبہ کیا جاوے گا۔ جب یہ اصول بیان ہو چکے تو اب نسل مدعا کو بیان کیا جاتا ہے و باللہ المستوفی۔

فرضیت صیام رمضان کا عموم قرآن سے | فرضیت صیام رمضان ہر مکلف صاحب طاقت پر جو بجا اور مسافر نہ ہو۔ زمانہ آنحضرت صلی اللہ علیہ وسلم سے لے کر آج تک با اتفاق اہل اسلام ثابت ہے اور اس فرضیت پر خصوص قرآن اور دعوت مدت العمری حضرت رسالت و تعامل و توارث کا فہم اہل اسلام ہر عصر و دلائل میں۔

قرآن مجید میں ارشاد ہے۔ اے ایمان والو تم پر روزے فرض کئے گئے ہیں۔ جیسے تم سے پہلوں پر فرض کئے گئے تھے۔

يَا أَيُّهَا الَّذِينَ آمَنُوا كُتِبَ عَلَيْكُمُ
الصِّيَامُ كَمَا كُتِبَ عَلَى الَّذِينَ مِن
قَبْلِكُمُ (الابنہ)

رمضان کا جینہ ہے جس میں قرآن اتارا گیا ہے جو لوگوں کے لئے ہدایت ہے اور کھلی نشانیاں راہ کی۔ اور چکوتے (۹) احکام۔ پس جہاں میں حاضر ہو وہ اس کا روزہ رکھے اور جو مریض یا مسافر ہو وہ دوسرے دنوں کو شمار کرے یعنی اتنے دن روزہ رکھے۔

شَهْرَ رَمَضَانَ الَّذِي أُنزِلَ فِيهِ
الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَى
وَالْقُرْآنَ طَهَّرْنَا لَكُمْ لِيَسْمَعُوا فِيهِ
قَوْلَنَا وَمَن كَانَ مَرِيضًا أَوْ عَلَى سَفَرٍ
فَعِدَّةٌ مِّنْ أَيَّامٍ أُخَرَ (بقدرہ ۱۲)

احادیث سے | آنحضرت صلی اللہ علیہ وسلم جب کسی کو اسلام دارکان اسلام کی دعوت و تعلیم فرماتے تو اس میں صیام رمضان کو ذکر کرتے یہاں صرف چند حدیثیں ذکر کی جاتی ہیں۔ پہلی حدیث | عن طلحة بن عبد اللہ قال جلد ایک اعرابی نے آنحضرت صلی اللہ علیہ وسلم

رجل الى رسول الله من اهل نجد فاباير الراس
 نسمع دوتى صوته ولا نفقه ما يقول حتى دنا فاذا
 هو يسال على الاسلام فقال رسول الله خيس
 صلوات في اليوم والليله فقال هل على غيرها قال لا
 الا ان تطوع قال رسول الله صلعم و صلعم رمضان الحديث
ووسرى حديث | عن انس جاء رجل من
 اهل البادية رفى رواية البخارى اسمه ضمام
 فقال يا محمد اتانا رسولك فزعم لنا ان علينا
 صوم شهر رمضان في سنتنا قال صدق قال
 فبا الذي ادسلك الله امرك به هذا قال نعم
 صحیح مسلم و صحیح بخاری

سے اسلام کا سوال کیا تو آپ نے اس کے
 جواب میں پانچ سنت نماز و صیام رمضان و زکوٰۃ
 کو ذکر فرمایا۔
 (بخاری و مسلم)

ضمام بن ثعبان نے آنحضرت کے پاس حاضر ہو
 کر عرض کیا کہ آپ کے فرستادہ نے بیان کیا
 ہے کہ ہم پر رمضان کے روزے فرض ہیں۔
 آنحضرت نے فرمایا وہ سچ کہتا ہے۔ پھر اس نے
 عرض کیا کہ یہ خدا کا حکم ہے، آنحضرت صلی اللہ
 علیہ وسلم نے فرمایا ہاں۔

تیسری حدیث | عن ابن عباس ان وفد
 عبد القیس لما اتوا النبی صلی اللہ علیہ وسلم
 امرہم بالایمان باللہ وحدہ لا قال اتادون ما
 الایمان باللہ وحدہ قالوا اللہ ورسولہ اعلم
 قال شہادۃ ان لا الہ الا اللہ وان محمد رسول اللہ
 واقام الصلوۃ وایتاء الزکوۃ و صیام رمضان
 ثم قال رسول اللہ احفظوہن و احبواہن
 من ورائکم

تنبیہ عبد القیس کے وفد کی آنحضرت صلی اللہ
 علیہ وسلم کے پاس آئے۔ اور آپ نے ان کو
 ایمان تقنین کیا۔ تو ان میں نماز و روزہ وغیرہ
 ارکان اسلام کو ذکر فرمایا۔ انہیں یہ ارشاد
 کیا۔ ان باتوں کو یاد رکھو اور اپنے بھائیوں کو
 ان کی خبر دو۔
 (بخاری و مسلم)

چوتھی حدیث | عن ابی ہریرۃ قال کان رسول
 اللہ صلی اللہ علیہ وسلم یوماً باذراً للناس
 فما لآء رجل فقال یا رسول اللہ ما الاملاہ
 قال الاسلام ان تعبد اللہ ولا تشرك به

حضرت جریر بن عبد اللہ نے تعلیم امت کے
 لیے آنحضرت صلی اللہ علیہ وسلم سے اسلام کا
 سوال کیا تو ان کے جواب میں بھی آنحضرت صلی اللہ
 علیہ وسلم نے صیام رمضان کو منجملہ اسلام شمار کیا۔

شیئاً و تقییر الصلوٰۃ المكتوبة و لئلا یحزی
 الزکوٰۃ و تصور رمضان - قال رسول
 اللہ ہذا اجر ثلیل جاء لبعید الناس دینہم

یہ ہم نے چند احادیث کا خلاصہ نقل کیا ہے اور اس قسم کی اور بہت احادیث ہیں جس کا اجماع و شمار دشوار ہے۔

تو اتز عملی | تعال و توارث مسلمین محتاج نقل و بیان نہیں ہے سب کوئی جانتا ہے کہ اسلام کے ہر مذہب و طریق میں رمضان کے روزے فرض ہیں۔ اور کسی مذہب شیعہ، سنی، معتزلی، خارجی وغیرہ میں اچھے بھلے آدمی کو روزہ نہ رکھنا اور اس کے بدلے فدیہ (ایک مسکین کا کھانا) دیدنا جائز و معمول و مروج نہیں ہے۔ یہ دلائل (آیات کتاب اللہ و احادیث رسول اللہ و تعال امت محمدیہ) قطعی و یقینی طور پر صیام رمضان کا فرض ہونا ثابت کر رہے ہیں۔ اب اس فرض قطعی سے ان جوان و تندرست لوگوں کو (جو روزہ رکھنے میں عرض سوا تکلیف پاتے ہیں مخصوص و مستثنیٰ کرنا اور ان کو یہ فرض قطعی معاف کر کے یہ اختیار دینا کہ وہ چاہیں روزہ رکھیں چاہیں اس کے فدیہ (بدلہ) میں ایک مسکین کو کھانا کھلا دیا کریں۔ اس پر موقوف ہے کہ اس حکم قطعی سے ان لوگوں کے مخصوص و مستثنیٰ ہونے پر ویسے ہی دلائل قائم ہوں جیسے اس حکم کے ثبوت پر قطعی دلائل قائم و موجود ہیں اور جہاں تک کتاب اللہ و سنت و تعال و توارث امت میں تفصیل وغیرہ کیا جاتا ہے ایسی کوئی ذیل جوان لوگوں سے اس حکم کو معاف و رفع و منسوخ کر دے پائی نہیں جاتی اس سے یہ

اگرچہ نصوں قرآن جو در باب صیام وارد ہیں عموماً ہیں۔ اور عام قطعی الدلالہ نہیں ہوتا۔ اور احادیث نبویہ جو اس باب میں منقول ہوئی ہیں وہ اخبار احاد ہیں۔ اور اخبار احاد بھی قطعی ہوتی ہیں۔ لیکن تعال و توارث امت نے جس کا قطعی ہونا اصل سوم میں بیان ہوا ہے ان عموماً کو قطعی بنا دیا اور یقیناً بنا دیا ہے کہ ان عموماً سے استثناء مراض وغیرہ کے جن کا مستثنیٰ ہونا صریح کتاب و سنت سے ثابت ہے سبھی افراد مراد ہیں۔ اور احادیث مذکورہ اگر کما حقہ صریح طرق و الفاظ اخبار احاد ہیں مگر بشرط صحت و قدر و شرک متواتر ہیں۔ یہی تعال و توارث امت ان کے تو اتز معنوی پر دلیل ہے۔ اس سے صاف ثابت ہے کہ یہ اولہ قطعی ہیں اور فرضیت صیام پر قطعی و یقینی طور پر دلالت کرتے ہیں یہی وجہ ہے کہ دین اسلام میں نماز روزہ وغیرہ احکام کو قطعی مانا جاتا ہے اور ان کے منکوحہ کو فرما جاتا ہے باوجودیکہ نصوں قرآنیہ جوان احکام

نتیجہ پیدا ہوا کہ ان لوگوں کو اس حکم سے مخصوص و مستثنیٰ کرنا اور روزہ رکھنے و نذیر دینے میں خود مختار بنانا جائز نہیں ہے۔ وهو المدعی۔

اس دلیل کا پہلا مقدمہ کہ ان لوگوں کے مستثنیٰ ہونے کے لئے دلیل قطعی کا موجود ہونا ضروری ہے، تو اصل اول میں ثابت ہو چکا اور بخوبی بیان ہو گیا ہے کہ امر قطعی کے مقابلہ و ازالہ کے لئے امر قطعی بکا ہے اور یقین ثابت شک سے زائل نہیں ہو سکتا۔

دوسرا مقدمہ کہ ان لوگوں کے مستثنیٰ ہونے پر دلیل قطعی موجود نہیں ہے، یہ ثبوت رکھتا ہے کہ سنت و تعامل امت میں تو ایسی دلیل کا نام و نشان پایا نہیں جاتا اور کسی موافق یا مخالف کو اس کا دعویٰ ہے کوئی نہیں کہتا اور نہ کہہ سکتا ہے کہ آنحضرت نے جو ان تندرست لوگوں کو روزہ نہ رکھنے اور اس کے بدلے ایک مسکین آدمی کو روٹی کھلا دینے کا حکم دیا اور اس پر آنحضرت کے زمانے سے زمانہ صحابہ یا تابعین یا ان کے بعد آج تک کسی فرقہ یا کسی مسلمان کا عمل رہا۔ اب رہی کتاب اللہ اس میں بھی کوئی ایسی بات قطعی الدلائل۔ واضح المراد پائی نہیں جاتی جس سے صاف و صریح طور پر ان لوگوں کے لئے روزہ نہ رکھنے اور اس کے بدلے نذیر دینے کی اجازت نکلتی ہو۔

اہل نیچر جو اس حکم صیام کی ترمیم کے درپے ہیں وہ اس حکم سے جو ان و تندرست لوگوں کے مخصوص و مستثنیٰ ہونے پر ایک دلیل نقلی آیت (وَعَلَى الَّذِينَ يُطِيقُونَ فَدْيَةٌ) پیش کرتے ہیں دوسری دلیل عقلی نیچری۔

نقلی دلیل | کی وہ یہ تقریر کرتے ہیں کہ اس آیت میں جو لفظ یطیقون وارد ہے اس کے معنی اچانچہ بعض علماء سے نفیسر کہیں منقول میں اشقت و تکلیف سے کام کرنے کے ہیں کیونکہ لفظ و سح و طاقت دو لفظ جدا کا نہیں۔ و سح اس شخص کی نسبت بولا جاتا ہے جو کسی کام کے کرنے پر بہت و آسانی قادر ہو۔ طاقت اس شخص کی نسبت بولا جاتا ہے جو کسی کام کے کرنے پر تکلیف اٹھا کر اور مشکل قادر ہو پس لفظ یطیقون آیت کے معنی یہ ہوتے کہ جو لوگ سختی و تکلیف اٹھا کر روزہ رکھنے کی طاقت رکھتے ہیں ان کو اجازت ہے کہ روزہ کے بدلے نذیر دے دیں اور قرأت شاذہ یطوقونہ وغیرہ جن کے معنی یطوقونہ کے ہیں نیز اسی معنی کے ہو رہے ہیں۔

عقلی دلیل | ان حضرات کا غلاصہ یہ ہے کہ تمام انسان بڑھے ہوں خواہ جو ان باعتبار خلقت اور موسم اور

ملک کے مختلف ہوتے ہیں بہت جوان روزہ رکھنے میں تکلیف پاتے ہیں بعض بڑھے روزہ کی تکلیف کو کچھ بھی نہیں سمجھتے پھر وہی لوگ جو ایک موسم میں روزہ رکھنے میں تکلیف نہیں پاتے دوسرے موسم میں نہایت تکلیف اٹھاتے ہیں ایک ملک کے لوگ جب کہ دن معتدل مقدار کا ہوتا ہے۔ آسانی سے روزہ رکھ سکتے ہیں اور جب دن بڑا ہوتا ہے روزہ میں نہایت تکلیف اٹھاتے ہیں بلکہ بعض ملکوں میں کبھی اتنا بڑا دن ہوتا ہے کہ اس میں روزہ رکھنا طاقت انسانی سے خارج ہے۔ جیسے ارض تسعین جس میں چھ مہینے کا دن ہوتا ہے اور ارض سین جہاں بعض ایام میں دن ڈوبتے ہی آفتاب نکل آتا ہے۔ پس بلحاظ ان حالات و اختلافات کے ہر شخص کو ہر ملک و ہر موسم میں روزہ رکھنے کا حکم دینا نامناسب و نیکر انسانی کے مخالف ہے اس لئے ضرور ہوا کہ آیت کے وہ معنی لئے جائیں جو نیکر انسانی کے مطابق ہیں کہ جو لوگ روزہ رکھنے میں تکلیف اٹھائیں وہ روزہ کے بدلے ایک مسکین کو کھانا کھلا دیا کریں۔

جواب اگر ہمارے خیال میں یہ دونوں دلیلیں ان کی ناتمام و ناقابل استدلال میں قطعی ہونا تو کہاں۔ نقلی دلیل اس لئے ناتمام و ناقابل استدلال ہے کہ وہ کئی معنوں اور وجوہات کا احتمال رکھتی ہے اور اصل دوسم میں بیان ہو چکا ہے کہ جو دلیل کئی معنی کا احتمال رکھے وہ لائق استدلال نہیں ہوتی۔ وہ احتمالات معانی و وجوہات بہ تفصیل ذیل ہیں۔

(۱) لفظ یطیقونہ کے لفظی معنی دو طرح کے ہو سکتے ہیں ایک وہ جو آپ نے بیان کیے ہیں کہ جو لوگ بشکلیف و سختی روزہ رکھیں۔ یہ معنی طاقت کو مغایر و سخت قرار دینے پر موقوف ہیں۔

دوسرے یہ کہ جو لوگ بلا تکلیف روزہ رکھیں۔ یہ معنی طاقت کو معنی و سخت قرار دینے کے لئے جاتے ہیں

جہور علماء حضرت سلمہ بن الاکوع و حضرت ابن عمرہ وغیرہ آیت کے یہی معنی سمجھ کر اس آیت

کو نسخہ بنا لے ہیں۔

صحیح بخاری وغیرہ میں حضرت سلمہ بن الاکوع سے مروی

ہے کہ جب آیت و علی الذین یطیقونہ

نازل ہوئی تو جو کوئی چاہتا انطا کرتا اور نہ پدیتا پاپا

تک کہ وہ آیت جو اس کے بعد ہے نازل ہوئی اور

اس آیت کو نسخہ کیا اور حضرت ابن عمرہ سے روایت

عن سلمة بن الاکوع قال لما نزلت

وعلى الذين يطيقونه فذات طوعا و مسکین

کان من اراد ان یفطر رفیقہ یحتی نزلت

الانباہی لیبداھا فاستغما و عن ابن عمر

انه قرأ ینة فذات طوعا و مسکین قال ھی

کہ انہوں نے آیت فدیہ پڑھی تو فرمایا کہ یہ منسوخ ہے

منسوخة (صحیح بخاری)

تفسیر معالم میں ہے کہ۔

اختلف العلماء في تاديل هذه الآية
وحكمها فذهب اكثرهم الى ان هذه
الآية منسوخة وهو قول ابن عمر وسلمة
بن الكوع وغيرهما - ذلك انهم
كانوا في ابتداء الاسلام مخيرين بين
ان يصوموا وبين ان يفطروا و
يفتدوا وخيرهم لئلا يشق عليهم
لانهم كانوا لم يتعودوا الصوم
ثم نسخ التخيير ونزلت العزيمة
بقوله فمن شهد منكم الشهر
فليصمه (معالم)

تفسیر کبیر میں ہے کہ۔

القول الثاني وهو قول اكثر المفسرين
ان المراد من قوله وعليه الذين يطبقونه
المقيم الصحيح فخير الله اولابين
هذين ثم نسخ ذلك ووجب الصوم
مضيقا معينا (تفسیر کبیر ص ۲۶)

اس آیت کے معنی میں علماء کا اختلاف ہے اکثر اس
کے قائل ہیں کہ یہ منسوخ ہے یہی قول ہے ابن عمر و
سلمہ بن اکوع وغیرہ کا۔ اس کی تفصیل یہ ہے کہ وہ
لوگ ابتداء اسلام میں اختیار دیتے گئے تھے کہ روزہ
رکھیں خواہ افطار کریں۔ اور روزہ کے بدلے فدیہ دیں
خدا نے ان کو اس لیے اختیار دیا تھا کہ مکہ مکرمہ روزہ رکھنے
کا ان کو ناگوار معلوم نہ ہو کیونکہ وہ روزہ کے عادی نہ
تھے۔ پھر یہ اختیار منسوخ ہوا اور مکہ روزہ پختہ طور
پر نازل ہوا اس آیت سے جو اس کے بعد ہے ضمن شہد
منکم الشہر فلیصمه یعنی جو ماہ رمضان میں حاضر ہو
وہ روزہ ہی رکھے۔

اکثر مفسرین کا یہی قول ہے کہ علی السدین
یطبقونه سے اچھا بھلا متقیم آدمی مراد ہے خدا نے
پہلے اس کو ان دو امروں میں اختیار دیا تھا
پھر اس کو منسوخ کیا۔ اور بالنعین روزہ کو واجب
کر دیا۔

ایسا ہی تفسیر فتح البیان، بیضاوی، جلالین وغیرہ روئے زمین کی تفاسیر میں حضرت عمرؓ
و حضرت سلمہؓ و جمہور علماء کا قول منقول ہے۔ جس میں صاف مذکور ہے کہ اس آیت میں ہر کسی کو بلا قید
مشقت و تکلیف روزہ نہ رکھنے کا اختیار دیا گیا تھا۔ جو بعد میں حکم آیت ضمن شہد منکم الشہر
فلیصمه منسوخ ہوا۔ پس جب تک اہل نیچر امد حضرت ابن عمرؓ وغیرہ میں کسی اور دلیل کی شہادت سے

فیصلہ نہ ہوئے کہ آیت کے معنی وہی مراد ہیں جو اہل نچر بیان کرتے ہیں نہ وہ معنی جو حضرت ابن عمر وغیرہ کہتے ہیں۔ اہل نچر کا استدلال اس سے صحیح نہیں ہے۔

اہل نچر نے جو اپنے تجویزی معنی کی تائید میں قول بعض علماء بحوالہ تفسیر کبیر پیش کیا ہے وہ اس فیصلہ کے لئے دلیل ہونے کے لائق نہیں ہے۔ کیونکہ وہ صرف بعض علماء کا قول ہے اور عامہ اہل لغت و محاورات عرب کے مخالف ہے اسی تفسیر میں جس پر اہل نچر کا اعتماد ہے، کہا ہے کہ

وفی الوسع قولان احدہما انہ الطاقۃ
والثانی انہ دون الطاقۃ وهو قول المعتزلة
ومقاتل والضحاك (تفسیر کبیر ص ۵۷۳ جلد ۴)
وفی فتح البیان الاول انہ الطاقۃ کما نس
بہ اهل اللغة
وسع میں دو قول ہیں ایک کہ وہ بین طاقت ہے
دوسرا یہ کہ وہ طاقت سے (مشقت میں) کم ہے
اور یہی قول معتزلہ وغیرہ کہے۔ ایسا ہی تفسیر
فتح البیان میں کہا ہے اور اس میں یہ بھی کہا ہے
کہ قول اول اہل لغت کی تفسیر ہے۔

ناموں میں لفظ وسع کے بیان میں ہے کہ

وما اسع ذلك ای ما اطاقه والظوق
الوسع والطاقۃ (قاموس مختصراً)
والوسع والسعة المجدلة والطاقۃ فی امرهم
من الاعمال بالیطيقونه ای یطيقون الله امر عليه
بما عشقته وصور در مجمع البحار ص ۳۴۴ و ص ۳۳۶

یہ بنا کہ کم کو وسعت نہیں ہے یہی کہنا ہے کہ کم کو طاقت
نہیں ہے پھر لفظ طوق کے بیان میں کہا ہے کہ طوق میں وسعت اور
مجمع البحار میں داوہ وسع میں وسع کو یعنی طاقت قرار
دیا ہے اور بذیل داوہ طوق طاقت کی معنی وسعت
بلا ضرر و مشقت تفسیر کی ہے۔

اور قرآن و حدیث میں جو محاورہ عرب عرباً کا مخزن ہے بہت جگہ وسعت بمعنی طاقت ہے اور
طاقت بمعنی وسعت بولنے میں آئے ہیں۔ سورہ بقرہ و اعراف و مؤمنون میں جو آیت لا یكلف الله
نفساً الا وسعہا میں لفظ وسع واقع ہوا ہے۔ اس کی تفسیر مفسرین نے وسعت سے کی ہے اور کہیں
لفظ طاقت کے ساتھ لفظ وسعت بھی ملا دیا ہے جس سے صاف ثابت ہوتا ہے کہ یہ الفاظ ایک دوسرے
کے معنی میں بولے جاتے ہیں۔

ایسا ہی جو سورہ بقرہ کے اخیر میں لفظ طاقت وارد ہوا ہے اس کی مفسرین نے استطاعت سے تفسیر

کی ہے جو وسعت کے معنی میں ہے

ایک حدیث میں آیا ہے کہ آنحضرت صلی اللہ علیہ وسلم نے فرمایا ہے

عن عائشة قال قال رسول الله صلعم عليكم بما تطيقون من العمل فان الله لا يمل حتى تسلموا (بخاری ص ۱۵)

تم وہ عمل لازم پکڑو جس کی طاقت رکھو اس لئے
کہ خدا تعالیٰ تو اب دینے سے نہیں رکتا۔ یہاں تک
تم تھکے عمل کر دینی تھک کر عمل کرو گے تو ثواب نہ پاؤ گے

اس حدیث میں طاقت سے وسعت مراد ہے نہ طاقت تہ تکلیف و مشقت اسی سے تو اس حدیث میں منع کیا اور صاف فرمایا کہ تھک کر عمل کرو گے تو ثواب نہ پاؤ گے ایسا ہی اس حدیث (امرہ ص من الاعمال بما یطیقونہ یعنی آنحضرت لوگوں کو ان اعمال کا حکم دیتے جن کی وہ طاقت رکھتے ہیں طاقت سے وسعت مراد ہے جس کی نقل و تفسیر عمارت مجمع البحار میں گذر چکی ہے۔ اور ایک حدیث میں آیا ہے کہ :-

عن عبد الله بن عمر قال قال رسول الله صلعم صم من الشهر ثلثة ايام قلت انى اطيق اكثر من ذلك قال فصديوماً وافطر يومين قلت انى اطيق افضل من ذلك قال فصديوماً وافطر يوماً وقال انى اطيق افضل من ذلك فقال النبى صلعم لا افضل من ذلك (بخاری)

کہ آنحضرت صلی اللہ علیہ وسلم نے عبد اللہ بن عمر کو (جو ہمیشہ روزہ رکھتے تھے) فرمایا ہر مہینہ میں تین دن روزہ رکھو۔ انہوں نے عرض کیا میں اس سے زیادہ طاقت رکھتا ہوں۔ پھر آپ نے دو دن افطار اور ایک دن روزہ رکھنے کا حکم دیا۔ اس کے جواب میں بھی انہوں نے یہی عرض کیا۔

اسی قسم کے اور سوال و جواب ہوئے اس حدیث میں بھی طاقت سے وسعت مراد ہے۔ اگر ان کی مراد یہ ہوتی کہ میں تکلیف سے روزہ رکھ سکتا ہوں تو آپ ان کو پہلے ہی سوال پر روک دیتے اور وہ دوسری اور تیسری دفعہ عرض نہ کرنے پاتے چنانچہ اور لوگ جو آنحضرت کے وقت میں تکلیف سے عبادت کرتے تھے اس سے روکے گئے۔

یہ قرآن و حدیث کے محاورات اور اہل لغت کی تفسیرات صاف ناطق ہیں کہ طاقت بمعنی وسعت و سہولت زبان عرب میں متصل ہے۔ پھر اس آیت میں صرف بشہادت قول بعض علماء یطیقونہ کے معنی

سلو و کچھ فرقہ نماز حضرت زینب (صحیح بخاری)

”تکلیف و مشقت سے طاعت رکھنے کے کیونکر متعین ہو سکتے ہیں۔“

اور جو اہل نیچر نے اپنی تجویزی معنی کی تائیدیں قرأت شاذہ بطوقونہ وغیرہ سے استنبہاد کیا ہے وہ بھی ان کی تائید سے قاصر ہے کیونکہ بطوقونہ وغیرہ شاذہ قرأتیں بھی بطریقونہ (قرأت مشہورہ) کی طرح دو معنی کا احتمال رکھتی ہیں۔ ایک وہ معنی جو اہل نیچر نے (کتر بیوت کر کے) اختیار کئے ہیں دوسرے یہ معنی کہ لوگ روزہ کا حکم دیتے گئے ہیں۔ اور حکم روزہ بطور تلاوہ ان کے گلے میں ڈالا گیا ہے اس تقدیر پر لفظ بطوقونہ طوق بمعنی تلاوہ سے مشتق ہوتا ہے چنانچہ تفسیر بیضاوی اور اس کے حواشی میں بتفصیل بیان کیا ہے۔ پس جب تک یہ لوگ قرأت شاذہ کے معنی کا بھی فیصلہ نہ کر لیں اور کسی دوسری دلیل سے یہ ثابت نہ کر دیں کہ جو معنی ان قرأتوں کے انہوں نے اختیار کئے ہیں وہی معنی متعین و مراد ہیں۔ تب تک ان قرأت سے ان کا استنبہاد کب جائز ہے۔

حاصل وجہ آیت تکمیل اہل نیچر (مشہور قرأت بطوقونہ میں خواہ شاذہ قرأت بطوقونہ وغیرہ استنبہاد کریں۔ اپنے لفظی معنی کی رو سے دو احتمال کی محتمل ہے اس لئے بحکم اصل دوم اس سے انکا استدلال ناتمام ہے۔

(۲) اگر ہم فرض کریں اور یہ مان لیں کہ اس آیت میں ایک ہی معنی (تجویزی اہل نیچر تکلیف سے کام کرنے کے) مراد ہیں تو پھر بھی یہ آیت محتمل اور کئی وجوہ کی محتمل ہے۔ کیونکہ تکلیف جو اس آیت کے لفظ بطوقونہ کے معنی میں اخذ کی گئی ہے۔ وہ محدود و متعین نہیں کہ وہ کس درجہ تک مراد ہے آیا ایسی تکلیف جو شیخ فانی (نہایت بڑھے آدمی) یا نانا امید مرطی کو ہوا کرتی ہے۔ کہ سخت ضعف و غشی ہو جائے اور دم نکلنے لگے یا مرض بڑھ جاوے یا ایسی تکلیف جو اکثر نوجوان ناز پروردہ لوگوں کو ہوتی ہے کہ کسی قدر خلاف مادہ پیاس لگ جائے یا جبین نارین پر پسینہ آئے یا ان دونوں درجہ کے باہر کسی اور درجہ کی (جو پیشمار

له وقوله بطوقونہ ای یكلفونہ اولیقلدونہ من الطوق بمعنی الطاعة او القلادة — و

على هذه القراءه يحتل معنى ثانياً وهو الرخصة لمن يتعبه الصور ويجهده وهما الشيوخ

الغانى العجائز فى الافطار والفسادية (بيضاوى) وفى حاشية للعصام قوله اوليتلادونه ای

يجعل الصور كالقلاوة فى اعناقهم ويقال لهم صوموا فانہ لافادة الوجوب لادمر

لهم كالقلاوة۔

نکل سکتے ہیں۔ تکلیف مراد ہے لہذا احتمال ہے کہ اس آیت میں درجہ اول کی تکلیف مراد ہو چنانچہ حضرت ابن عباسؓ و حضرت انسؓ و سعید بن جبیرؓ وغیرہ اکابر نے کہا ہے و بنا علیہ آیت کو حکم غیر فسوخ بتایا ہے چنانچہ تفسیر معالم و کیر و فتح البیان وغیرہ میں موجود ہے اور اصل عبارت معالم و فتح البیان حاشیہ میں نقل کر دی گئی ہیں۔ اور احتمال ہے کہ درجہ اخیر کی تکلیف مراد ہو چنانچہ اہل نیچر کا عمل و اعتقاد اس پر گواہی دیتا ہے اور یہ بھی احتمال ہے کہ ان دو درجہ کے مابین کسی اور درجہ کی تکلیف مراد ہو۔ پس جب تک اس تکلیف کی کوئی حد مقرر نہ کی جائے اور اہل نیچر اور حضرت ابن عباسؓ وغیرہ میں کسی دوسری دلیل سے تصفیہ و فیصلہ نہ ہو سکے کہ اس سے مراد اس درجہ کی تکلیف ہے جو اہل نیچر سمجھتے ہیں۔ نہ اس درجہ کی تکلیف جو حضرت ابن عباسؓ وغیرہ محدود مقرر کر گئے ہیں۔ تب تک اہل نیچر کا استدلال اس آیت مجمل و محتمل سے جائز نہیں ہے۔

حضرت ابن عباسؓ کی مقررہ حد پر تو تعامل و توارث امت دلیل ہو سکتا ہے جس سے اس آیت کا اجمال و تعداد احتمال رفع ہو سکتا ہے اور معلوم ہوتا ہے کہ اس تکلیف سے وہی تکلیف مراد ہے جو امثال شیخ فانی و مرضیہ نا امید کو ہوا کرتی ہے کیونکہ اگر اس درجہ سے اس ترکہ کسی اوسط درجہ کی تکلیف یا اخیر درجہ کی تکلیف ہو جو اکثر نوجوان ناز پروردہ لوگوں کو ہوا کرتی ہے مراد ہوتی تو زمانہ رسالت سے لے کر اس آخری زمانہ (تیرھویں صدی) تک کسی کے خیال میں آئی اور اس کے موافق امت محمدیہ میں تعیل جاری رہتی۔ زمانہ رسالت

بہ و قرآن ابن عباس و علی بن ابی طالب و جعفر الطاہر و تخفیفہا و فتح الواد و تشدیدہا ی یکلون الصوم تاویل علی الشیخ الکبیر والمرآة الکبیرة لا یستطیعان الصوم والمریض الذی لایرجی زوال مرضہ فہو یکلون ولا یطیقونہ فامران یفطروا ویطعموا مکان کل یوم مسکینا و ہو قول سعید بن جبیر وجعل الایۃ حکمتہ — وروی عن بعض اہل العلم انہما نسختہا و انہما رخصتہا للشیوخ والعبادۃ (معالم) وروی عن انس بن مالک ضعف عن الصوم عما قبل موثہ فصنع جفنتہ من شربید و دعا ستین مسکینا فاطعمہم۔ وعن ابن عباس رضی اللہ عنہ لیسند صحیح انہ قال لامرؤس لہ حامسل او موضعتہ انت ہمنا الذین یطیقون الصوم علیک الطعام لا قضاء علیک۔

و عن ابن عمر ان احدی بناتہ ادسلت تسالہ عن صوم رمضان وھی حاملہ قال لفظر و تطعم کل یوم مسکینا و قد روی هذا عن جماعۃ من التابعین۔ (فتح البیان ص ۱۱۶)

حضرت رسالت سے آج تک کسی فرقہ اسلامی کے کسی نوجوان تندرست کے لئے ادنیٰ تکلیف کے سبب سے روزہ کی معافی ہو جاتی۔

اور اہل نیچر کی خیالی حد نامحدود پر اس وقت تک کوئی دلیل قائم نہیں ہو سکی۔ یہ لوگ جب کوئی ایسی دلیل جو قوت و دلالت میں دلیل تحدید حضرت ابن عباسؓ سے بڑھ کر ہو اپنی خیالی تحدید پر قائم کریں گے اس وقت اس آیت سے استدلال کرنے کے مستحق و مجاز ہوں گے۔ بالفصل تو اس آیت سے ان کا استدلال محض خیال و سودائے محال ہے۔

(۳) ہم نے یہ بھی مانا اور فرض کیا کہ تکلیف کی وہی حد نامحدود ہے جو اہل نیچر نے سمجھی ہے اور معنی و تحقیق لفظ یطیقونہ میں اجمال و تعدد و احتمال نہیں ہے مگر پھر بھی اس آیت سے اجمال و تعدد احتمال رفع نہیں ہو سکتا۔ یہ اجمال و تعدد احتمال لفظ معنی یطیقونہ میں نہ ہی اس کی مفعول ضمیر منضیب میں موجود و قائم ہے جس کے سبب یہ آیت باوجود تسلیم تعین معنی یطیقونہ تجویزی اہل نیچر ان کی تائید سے انکاری ہے۔ چنانچہ شاہ ولی اللہؒ نے موطا کی شروح مصحفی و موسوی میں ان مختلف احتمالات کا ذکر کیا ہے

اختلف السلف فی قوله تعالى وعلى الذين يطيقونه على قولين احدهما ان كان وخصته في اول الاسلام ان من شاء صام ومن شاء افطر وتصدق ثم فسخ و ثانیہما ان المعنى وعلى الذين لا يطيقونه او على الذين يطيقونه في حال قوتهم ثم عجزوا عن الصوم والمراد هو النسيخ المفاني وعند له وجه ثالث وهو ان المعنى ويجب طعام مسكين على الذين يطيقونه يوم افطروا ضمير قبل المذكور لانه مقدم وثبتة كما في داره زيد وضوب غلامه عمر وذكر الضمير ميلا الى المعنى لان الفدية انما هي الطعام كما قال الله تعالى وان لكم في الانعام لعبوة لسقياكم مما في بطونهم في ضمير بطونهم

اس میں ایک احتمال یہ ہے کہ یہ ضمیر مفعول نسیہ کی طرف پھرتی ہو اور آیت کے معنی یہ ہوں کہ جس کو نذریہ دینے کی طاقت ہو ان پر عید کے دن مقدم دینا واجب ہے۔ اس پر اگر کوئی اعتراض کرے کہ نذریہ مؤنث ہے اور یہ ضمیر مذکر ہے تو اس کا جواب یہ ہے کہ نذریہ حقیقت اور اصل میں طعام ہے اور وہ مذکر ہے نہ مؤنث پس یہ تذکرہ ضمیر بجاظر معنی ہے نہ بجاظر لفظ جیسے آیت وان لكم في الانعام لعبوة لسقياكم مما في بطونهم میں ضمیر بطونہ کو جو سورہ نحل میں

مختلف الاحیة (سوری مع شئی من المصنفی ص ۳۱) ایک مکین کا کھانا نکالنا واجب ہے
 یہ آیت ثلثہ احتمال مفیدہ مطلب اہل نیچر صوم کی طرف ضمیر راجح ہونے کے مقابلہ میں قائم ہیں اور
 یہ آیت ان سارے احتمالات کی محتمل ہے اور ہر ایک احتمال کا کوئی نہ کوئی سلف سے قائل ہے۔

پس جب تک اہل نیچران احتمالات ثلثہ کو نہ اٹھالیں اور کسی دوسری دلیل سے ثابت نہ کر دیں کہ
 اس ضمیر مفعول کا صوم کی طرف راجح ہونا متعین و متحتم ہے۔ تب تک ان کا استدلال اس آیت کثیر الاحتمال
 سے کب جواز ہے۔

غلامہ جواب دلیل نقلی اہل نیچر کا یہ ہے کہ اس آیت میں معنی تجویزی اہل نیچر کے مخالف پانچ احتمال ہیں
 دو احتمال معنی و حقیقت لفظ یطیقون میں اور تین احتمال اس کے مفعول ضمیر منصوب میں۔ پس جب تک
 اہل نیچران پانچوں احتمالات کو نہ اٹھالیں اور اپنے خیالی معنی کا متعین و مراد ہونا اس آیت کے سوا اور دلائل
 سے ثابت نہ کر دیں ان کا استدلال اس آیت کثیر الاحتمال و پر از ابہام و اجمال سے بکام اصل دوم جائز نہیں ہے
 اور ان کی دلیل عقلی سراسر مغالطہ و دھوکہ پر مبنی ہے خدا تعالیٰ نے جو مختلف دیار و اوصاف و موسم کے تندرست
 مقیم لوگوں کو علی الاطلاق روزہ رکھنے کا قرآن میں حکم دیا ہے اور اس کے برخلاف روزہ نہ رکھنے اور فدیہ
 دینے کا صریح و صاف طور پر اختیار نہیں دیا اس میں نیچر انسانی کا کچھ خلاف نہیں کیا اور نہ لحاظ ایام و موسم کو
 فرنگداشت کیا ہے بلکہ اس حکم میں مختلف طبائع مکلفین مختلف ازمہ و امکانہ کا لحاظ کر لیا ہے جس کا اظہار و بیان
 ان دو آیتوں میں کر دیا ہے ایک یہ آیت جس میں عموماً اعمال مکلفین کا استطاعت پر موقوف ہوتا بتایا اور صاف
 فرمایا ہے کہ خدا تعالیٰ کسی فرد بشر کو (بڈھا ہونوا) جو ان عرب کے ریگستان کا ہونوا شکلہ و کابل یا کسی اور
 کوستان کا عرض زمین میں ہونوا بغرض حال عرض تسعین میں کسی عمل و حکم کے بجالانے کی تکلیف نہیں دیتا
 لایکلف اللہ نفساً الا وسعہا سورہ بقرہ ۲۸۶ مگر اس قدر کہ وہ طاقت رکھے جس میں عام طور پر فرما
 دیا ہے کہ اگر کسی جو ان ناتواں کو کسی خاص زمان و مکان میں روزہ رکھنے کی طاقت نہ ہو تو اس پر اسی زمان و
 مکان میں روزہ رکھنا واجب نہیں۔ پر اس میں یہ بیان نہ تھا کہ طاقت نہ ہونے کی کیا حد ہے اور روزہ نہ
 رکھنے کے بدلے کیا کرے ان باتوں کو دوسری آیت میں کھول کر بتا دیا اور یہ فرما دیا کہ طاقت نہ ہونے کی حد
 یہ ہے۔ کہ مریض ہو جائے اور روزہ کے بدلے میں صحت و اعتدال کے زمان و مکان میں روزہ رکھے۔
 وہ دوسری آیت یہ ہے۔

ضمین کان منکم مریضا و علی سفر
 کہ جو تم میں سے مریض یا مسافر ہو تو وہ فوت شدہ روزوں
 فعدة من ايام اخر۔ یزید اللہ بکر
 کے بدلے دوسرے دنوں میں روزے رکھے خواتین
 العیس و لا یزید بکر العس (بقرہ رکوع ۲۳)
 تہائے حق میں آسانی چاہتا ہے مگر نہیں چاہتا۔

اس میں خاص طور پر روزہ کا حکم فرمایا ہے کہ جو شخص جوان ہو یا بڑھا گرم ملک میں ہو یا مسوئین عرض تین میں
 ہو خواہ بغرض محال عرض تعین میں روزہ رکھنے میں کسی مرض میں مبتلا نہ ہو وہ اس حکم معافی روزہ میں مشمول نہیں ہو
 سکتا۔ ورجو روزہ رکھنے سے مریض ہو جائے وہ روزہ رکھنے سے معافی سمجھے۔ پھر اس کے بدلے دوسرے
 وقت و مکان میں جب روزہ کی طاقت پاوے روزہ رکھ لے اور جو کوئی وقت و مکان صحت و توانائی کا نہ
 پائے ہمیشہ عرض تعین یا آتشیں پہاڑوں میں اس پر رمضان آئے وہ حکم آیہ اولی اپنے آپ کو ہمیشہ کے لئے
 حکم صیام سے مرفوع القلم سمجھے۔

اب اہل نیچر نوکر کریں اور انصاف سے کہیں کہ اس تشریح کے سوتے روزہ کو علی الاطلاق واجب کہنے اور
 اچھے بھلے تعینم جو ان و نوانا آدمی کو روزہ نہ رکھنے اور اس کے بدلے خدیہ فیئے کا اختیار نہ دینے میں نیچر انسانی کا
 خلاف کہاں لازم آتا ہے جو لوگ آپ لوگوں کے زعم میں عرض تعین میں رہتے ہیں یا نہایت نازک مزاج ہو کر کلمتہ
 کی گرمی میں آباد ہیں اگر وہ روزہ رکھنے سے کسی مرض میں مبتلا نہیں ہوتے تو ان کو روزہ رکھنے میں کیا عذر ہے
 اور اگر وہ لوگ روزہ کی سختی سے کسی مرض میں مبتلا ہو جاتے یا ہو جانے کا اندیشہ رکھتے ہیں ان پر خدا تعالیٰ
 روزہ رکھنے کو جب واجب فرماتا ہے پس اس حکم صیام میں مخالف نیچر جو بزرگنا و بنا علیہ اچھے بھلے جوانوں
 کے لئے حکم خدیہ تراش دینا کب مناسب ہے۔

یہ ہم نے ان لوگوں کی کل تقریر بغاظر آمین کو تسلیم کر کے اس کا جواب دیا ہے ورنہ اگر ہم اس تقریر کے
 بعض اجزا کو تسلیم نہ کریں تو بھی گنجائش ہے مثلاً ان کا عرض تعین میں وجود مکلفین روزہ داروں کو جو بزرگنا
 یہ لائق تسلیم نہیں عرض تعین میں نہایت درجہ حرور گرمی و سردی کے سبب زیست انسان بلکہ کسی حیوان کی معاد
 کب ممکن ہے پھر وہاں فرض مکہ روزہ کیا معنی رکھتا ہے۔

اس میں کسی کو کچھ عذر ہو تو بتائے کہ عرض تعین میں کون سی آبادی ہے اور کون سے جزایہ و ان اس کے قائل ہیں۔
 عرض تین شمالی ہیں بے شک آبادی ہے بلکہ عرض ست و تین میں مہد علیوں سے آبادی چلی آتی ہے ایسا
 ہی عرض ثمان و تین میں جہاں روس کا ایک قلعہ ہے جس کا قذو کہ نام ہے اور وہاں سال میں باسٹھ روزہ آفتاب

کاغریب اور اتالیس روز طوع نہیں ہوتا اور عرض اذاعا کر سلام کا بھی اس میں گنہگار ہے کہ ماذا کوہ الفاضل ہائے
فی ناظرۃ الحق فی فرضیۃ العشاء وان لم یغیب للشفق مگر ان لوگوں کے حق میں روزہ کا حکم
موافق طبیعت انسانی کے قرآن نے بیان کر دیا جو اوپر مذکور ہوا۔

اہل نیچر نے ان لوگوں کے حق میں روزہ کی دشواری دیکھ کر سچی لوگوں کے لئے روزہ کے بدلے قدریہ
تجویز کر دیا مگر تعجب ہے کہ نماز کے لئے اب تک کوئی قدریہ یا کفارہ تجویز نہیں کیا۔ روزہ تو سال میں ایک مہینہ
ہوتا ہے نماز روز پانچ دفعہ مناسب تھا کہ ساکنین عرض ستین کے خیال سے حکم نماز میں بھی زہیم کرتے اور
ان کے لفیل سے گلگتہ وغیرہ گرم شہروں کے رہنے والوں کے لئے نمازوں (خصوصاً نماز ظہر) کے بدلے کوئی آئندہ
پائی قدریہ تجویز کرتے تو ان کے اتیان جو قدریہ عبادت کے سبب پیچھے نماز کے پابندی میں اس مصیبت سے
سہائی پاتے جسی مصیبت روزہ سے خلاصی پاتے ہیں اور شبانہ روز اس شکل کے موجد کے لئے وہاں کرتے
ہیں شاید آئندہ اسی تجویز میں ہوں۔ اللہم احفظنا عند

حاصل کلام و خلاصہ حرام یہ کہ حکم فریضت صیام علی الاطلاق و لا علی قطعہ کتاب و سنت و لیس
امت سے ثابت ہے اور اچھے بھلے آدمی کے لئے روزہ نہ رکھنے اور اس کے بدلے قدریہ
کی اجازت ایک آہستہ و محمل و اختلافت کثیرہ کی عقل سے نکالی جاتی ہے اور اس کی تیسری اپنے
وہمی خیالات کو پیش کیا جاتا ہے۔ مومن تلح شرعیہ کو چاہئے کہ قطعیات و ضروریات دین کو اشتباہی
امور سے نہ چھوڑے۔ اور اہل نیچر کے وہمی مخالفت سے بچتا رہے اور اپنے قدریہ متواتر
اسلام و شعائر پر ثابت قدم رہے۔ وما علینا الا البلاغ المبین۔ والحمد للہ
رب العالمین۔

سے علمائے اسلام نے ان لوگوں کے حق میں اور بھی سببیں تعین حکم نماز و روزہ کے نصوص سے مستنبط کی ہیں جن کی تفصیل
کتاب نقد میں موجود ہے۔ یہ مقالہ ان تفصیل کے بیان کا متحمل نہیں ہے۔

سے مولانا مرحوم کی فرمائش ایمانی درست ثابت ہوئی اس فرقہ (نچری) کی بعض شاخوں نے (سکرین حدیث) میں نمازوں تجویز میں
بعض نے باطل لٹریچر اور بعض نے کہا مثلاً سٹریٹ پروڈر کہ نظام سنوۃ قائم ہونے تک مصلوۃ مروجہ نمازیں پڑھتے جاؤ۔ (رحیق)